

DEĊIŻJONI (UE) 2016/1974 TAL-BANK ĊENTRALI EWROPEW**tal-31 ta' Ottubru 2016****li temenda d-Deciżjoni (UE) 2016/810 (BĊE/2016/10) dwar it-tieni serje ta' operazzjonijiet speċifiċi ta' rifinanzjament għal żmien itwal (BĊE/2016/30)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-ewwel inċiż tal-Artikolu 3.1, l-Artikolu 12.1, it-tieni inċiż tal-Artikolu 18.1 u t-tieni inċiż tal-Artikolu 34.1 tiegħu,

Billi:

- (1) Fit-28 ta' April 2016, fit-tweġġ tal-mandat tiegħu għall-istabbiltà tal-prezzijiet u sabiex jittaffew iktar l-kundizzjonijiet ta' kreditu tas-settur privat u jiġi stimulat il-holqien ta' kreditu, il-Kunsill Governattiv adotta d-Deciżjoni (UE) 2016/810 tal-Bank Ċentrali Ewropew (BĊE/2016/10) ⁽¹⁾. Din id-Deciżjoni tistabbilixxi d-dettalji għal serje ta' erba' operazzjonijiet speċifiċi ta' rifinanzjament fuq żmien itwal (TLTROs-II) li għandhom isiru minn Ġunju 2016 sa Marzu 2017 fuq bażi trimestrali.
- (2) Sabiex tiġi indirizzata l-inkonsistenza bejn l-iskadenza għall-istituzzjonijiet prinċipali biex japplikaw għal tibdil fil-kompożizzjoni tal-grupp TLTRO-II kif indikat fil-kalendarju indikattiv għat-TLTRO-II ippubblikat fil-websajt tal-BĊE u l-perijodu msemmi fl-Artikolu 3(7)(a) tad-Deciżjoni (UE) 2016/810 (BĊE/2016/10), il-Kunsill Governattiv iddeċieda li jekk tibdil għall-kompożizzjoni ta' grupp TLTRO-II jiġi aċċettat skont l-Artikolu 3(5) tad-Deciżjoni (UE) 2016/810 (BĊE/2016/10) jew isehh skont l-Artikolu 3(6)(b) jew (c) ta' dik id-Deciżjoni, l-istituzzjoni prinċipali tista' tipparteċipa fit-TLTRO-II fuq il-bażi tal-kompożizzjoni ġdida tal-grupp TLTRO-II tagħha wara li tkun kisbet konferma mill-bank ċentrali nazżjonali (BĊN) tagħha li l-kompożizzjoni l-ġdida tal-grupp TLTRO-II giet irrikonossuta.
- (3) Għalhekk, id-Deciżjoni (UE) 2016/810 (BĊE/2016/10) għandha tiġi emendata kif mehtieg,

ADOTTA DIN ID-DEĊIŻJONI:

*Artikolu 1***Emendi**

Id-Deciżjoni (UE) 2016/810 (BĊE/2016/10) hija emendata kif ġej:

1. Fl-Artikolu 3(6)(b), il-punt (i) huwa mindul b'li ġej:

“(i) l-istituzzjoni prinċipali tapplika għand il-BĊN tagħha għar-rikonossiment tal-bidla fil-kompożizzjoni tal-grupp TLTRO-II skont il-kalendarju indikattiv għat-TLTRO-II ippubblikat fuq il-websajt tal-BĊE.”;

2. Fl-Artikolu 3(7), il-punt (a) huwa mibdul b'dan li ġej:

“(a) fir-rigward tat-tibdil li għalih japplikaw il-paragrafu 5, il-paragrafu 6(b), jew il-paragrafu 6(c), l-istituzzjoni prinċipali tista' tiehu sehem f'TLTRO-II fuq il-bażi tal-kompożizzjoni l-ġdida tal-grupp tat-TLTRO-II tagħha biss wara li tkun kisbet konferma mill-BĊN tagħha li l-kompożizzjoni ġdida tal-grupp TLTRO-II giet rrikonossuta; u”.

⁽¹⁾ Id-Deciżjoni (UE) 2016/810 tal-Bank Ċentrali Ewropew tat-28 ta' April 2016 dwar it-tieni serje ta' operazzjonijiet speċifiċi ta' rifinanzjament għal żmien itwal (BĊE/2016/10) (GUL 132, 21.5.2016, p. 107)

Artikolu 2

Dhul fis-sehh

Din id-Deċizjoni ghandha tidhol fis-sehh fil-31 ta' Ottubru 2016.

Magħmula fi Frankfurt am Main, il-31 ta' Ottubru 2016.

Għall-Kunsill Governattiv tal-BĊE

Il-President tal-BĊE

Mario DRAGHI
